

ಮತ್ತೊಂದು ಸಾರಿ ಇದೇ ರೀತಿಯಾದ ಪರೀಕ್ಷೆಯನ್ನು ನಡೆಸಿದಂಥ ವೇಳೆಯಲ್ಲಿ ಒಂದು ಸಾವಿರ ಜನ ಅಭ್ಯರ್ಥಿಗಳು ಪರೀಕ್ಷೆಗೆ ಕುಳಿತಿದ್ದು ಕಾಲಾಪಕಾಶ ಗೊತ್ತಿಲ್ಲದೆ ಅರ್ಧ ಪ್ರಶ್ನೆ ಪತ್ರಿಕೆಯನ್ನು ಉತ್ತರಿಸುತ್ತಿರುವಾಗಲೇ ಅಭೀಸರಗಳು ಬಂದು ಉತ್ತರ ಪತ್ರಿಕೆಯನ್ನು ಕಿತ್ತುಕೊಂಡು ಕಳುಹಿಸಿಕೊಟ್ಟಿದ್ದಾರೆ. ಇದು ಒಂದು ಗಂಭೀರವಾದಂಥ ಪರಿಸ್ಥಿತಿಯಾಗಿರುತ್ತದೆ. ಇದರ ಪೋಲೀಸ್‌ಮೆನ್ ಕಾಫಿ ಕೂಡ ಇರುತ್ತದೆ. ಹಾಲ್ವಿಕೇಟ್‌ನಲ್ಲಿ ಮೂರುಗಂಟೆಗಳ ಕಾಲವೆಂದು ನಮೂದಿಸಿದ್ದು ಬ್ಲಾಕ್‌ಬೋರ್ಡ್‌ನಲ್ಲಿ ಒಂದೂವರೆ ಗಂಟೆ ಕಾಲವೆಂದು ನಮೂದಿಸಿರುತ್ತಾರೆ.

ಶ್ರೀ ವಿಶ್ವನಾಥರೆಡ್ಡಿ ಮುದ್ದಾಳ್.—ಅ ಬಗ್ಗೆ ಮಾಹಿತಿಯನ್ನು ತರಿಸಿ ಹೇಳುತ್ತೇನೆ.

ಶ್ರೀ ವಿ. ಎಸ್. ಅಚಾರ್ಯ.—ಮೂರು ಗಂಟೆಯೆಂದು ಪ್ರಶ್ನೆ ಪತ್ರಿಕೆಯಲ್ಲಿ ಪ್ರಕಟಿಸಿ, ಒಂದೂವರೆ ಗಂಟೆಗೆ ಪತ್ರಿಕೆಯನ್ನು ಕಿತ್ತುಕೊಂಡರೇ ಏನು ಮಾಡುವುದು ?

ಶ್ರೀ ವಿಶ್ವನಾಥರೆಡ್ಡಿ ಮುದ್ದಾಳ್.—ಮಾಹಿತಿಯನ್ನು ತರಿಸಿ ಅದರ ಬಗ್ಗೆ ಏನು ಕಾರ್ಯಕ್ರಮ ತೆಗೆದುಕೊಳ್ಳಬೇಕೋ ಅದನ್ನು ತೆಗೆದುಕೊಳ್ಳುತ್ತೇನೆ.

(v) ಮುನ್ನ ಎಂಬುವರ ಕೊಲೆ ಮತ್ತು ಪೋಸ್ಟ್ ಮಾರ್ಟಂ ವರದಿ ಬಗ್ಗೆ.

ಶ್ರೀ ಎಂ. ವೀರಪ್ಪಮೊಯ್ಲಿ.—ಸನ್‌ಮಾನ್ಯ ಅಧ್ಯಕ್ಷರೇ ನಿನ್ನ ಸನ್‌ಮಾನ್ಯ ಮುಖ್ಯಮಂತ್ರಿಗಳು ಉತ್ತರವನ್ನು ಕೊಡತಕ್ಕಂಥ ಸಮಯದಲ್ಲಿ ಶಿಪಾಜಿನಗರದ ಪೋಲೀಸ್ ಠಾಣೆಯಲ್ಲಿ ಶ್ರೀ ಮುನ್ನ ಎಂಬುವರು ಕೊಲೆಯಾದ ಬಗ್ಗೆ ಬಹಳ ಸೂಕ್ಷ್ಮವಾಗಿ ಪ್ರಸ್ತಾಪ ಮಾಡಿದರು. ನಿನ್ನ ಗಂಟೆಗಳ ಒಳಗಡೆ ಈ ಮನೆಯಲ್ಲಿ ರಾಸಾಯನಿಕ ಬೀಡಿಕೆಗಳು ರಾಜ್ಯಪಾಲರ ಕಛೇರಿಗೆ ಹೋಗಬೇಕಾಗಿದ್ದ ಕಾರಣ ನಾವು ಕ್ಲಾಂತ್ರಿಕರೇನೇ ಕೇಳತಕ್ಕಂಥ ಪ್ರಯತ್ನ ಮಾಡಲಿಲ್ಲ. ಪ್ರಸ್ತಾಪ ಮಾಡಿರುವುದು ಸಾರ್ವಜನಿಕ ವಿಚಾರವಾಗಿದ್ದು ಇದು ಸ್ಪಷ್ಟವಾಗಿ ತಿಳಿದುಕೊಳ್ಳಬೇಕು. ಪೋಸ್ಟ್‌ಮಾರ್ಟಮ್ ರಿಪೋರ್ಟ್ ಫೆರ್ರಿಸ್‌ಕಿ ಲ್ಯಾಬರೇಟರಿಯಿಂದ ಕಳುಹಿಸಿಕೊಟ್ಟಿದ್ದು, ಆ ವರದಿಯ ವಿವರಗಳನ್ನು ಸದನದ ಮುಖಾಂತರ ತಿಳಿಸಬೇಕಾಗಿರುತ್ತದೆ. ಈ ಬಗ್ಗೆ ಕರ್ನಾಟಕದ ಜನತೆ ಬಹಳ ಕಾತುರತೆ ಯಿಂದ ಇದ್ದಾರೆ. ಆದ್ದರಿಂದ ಸ್ಪಷ್ಟೀಕರಣ ನೀಡಬೇಕಾಗಿದೆ. ಎನ್‌ಲಾರ್ಜ್ ಹಾರ್ಟ್, ಇದರಿಂದಾಗಿ ತೊಂದರೆಯಾಗಿದೆ. ಎಂದೆಲ್ಲ ಕೂಡ ಪ್ರಸ್ತಾಪ ಮಾಡಿದ್ದಾರೆ. ಅವರಿಂದ ಸ್ಪಷ್ಟವಾದ ವರದಿ ಇಲ್ಲದಿದ್ದರೆ ಇನ್ನೊಮ್ಮೆ ಕೊಡಿ. ಎತಕೆಂದರೆ ಸಂಬಂಧಪಟ್ಟ ಕಾನ್‌ಸ್ಟೇಬಲ್, ಸಬ್‌ಇನ್‌ಸ್ಪೆಕ್ಟರ್‌ನನ್ನು ಸಸ್‌ಪೆಂಡ್‌ಮಾಡಿ ಮಾರ್ಪ್‌ ತೆಗೆದುಕೊಳ್ಳುವ ನಿರ್ಣಯವನ್ನು ತೆಗೆದುಕೊಳ್ಳುವ ಮುಂಚೆ ಸ್ಪಷ್ಟವಾದ ಪೋಸ್ಟ್‌ಮಾರ್ಟಮ್ ರಿಪೋರ್ಟನ್ನು ಕೊಡಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ರಾಮಕೃಷ್ಣ ಹೆಗಡೆ.—ಸನ್‌ಮಾನ್ಯ ಅಧ್ಯಕ್ಷರೇ, ಪ್ರಿಮಿನರಿ ರಿಪೋರ್ಟ್ ಕಳುಹಿಸಿಕೊಟ್ಟಿದ್ದಾರೆ. ಅನಂತರ ವೇತಲಾಜಿಕಲ್ ಇನ್‌ಸ್ಪೆಕ್ಟೊರೇಟ್‌ಗೆ ಪರೀಕ್ಷೆಗೋಸ್ಕರವಾಗಿ ಹೃದಯವನ್ನು ಕಳುಹಿಸಿಕೊಟ್ಟಿದ್ದಾರೆ. ಅವರಿಂದ ರಿಪೋರ್ಟ್ ಇನ್ನೂ ಬಂದಿಲ್ಲ. ಅದು ಬಂದಮೇಲೆ ವರದಿ ಪೂರ್ಣವಾಗುತ್ತದೆ. ಅಲ್ಲಿಯವರೆಗೆ ಅಪೂರ್ಣ. ಈಗ ಐದು ಗಾಯದ ಬಗ್ಗೆ ಅವರು ವರದಿ ಮಾಡಿದ್ದಾರೆ. ಐದು ಗಾಯದಲ್ಲಿ ನಾಲ್ಕು ಗಾಯಗಳು ಹಳೆಯ ಗಾಯಗಳಾಗಿದ್ದು ಒಣಗಿದ ಗಾಯಗಳಾಗಿವೆ. ಆದರೆ ಇತ್ತೀಚೆಗೆ ಆಗಿರತಕ್ಕಂಥ ಗಾಯ ಸ್ವಲ್ಪ ಕೆಂಪಾಗಿ ಹಸಿರು ಛಾಯೆಯಿಂದ ಕೂಡಿದು ಹೊಸವಾಗಿ ಆಗಿರತಕ್ಕಂಥ ಗಾಯವೆಂದು ಕಾಣುತ್ತದೆ.

ಇದು ಅದಮೇಲೆ, Liver in tact; skull in tact; Brain in tact, Kidneys intact. The heart fatty, ಎಂದು ಹೇಳಿದ್ದಾರೆ. ಹೃದಯ ಎನ್‌ಲಾರ್ಜ್ ಕಂಡೀಷನ್‌ನಲ್ಲಿತ್ತು ಎಂದು ಹೇಳಿದ್ದಾರೆ. ಈ ಬಗ್ಗೆ ರಿಪೋರ್ಟ್ ಬಂದಮೇಲೆ ಅದನ್ನು ಮಾನ್ಯ ವಿರೋಧ ಪಕ್ಷದ ನಾಯಕರಿಗೆ ಕಳುಹಿಸಿ ಕೊಡುತ್ತೇನೆ. ಮುಂದೆ ಪೋಲೀಸರ ಹಿಂದೆ ಅಥವಾ ಅತ್ಯಾಚಾರಕ್ಕೋ ಇದಕ್ಕೂ ಸಂಬಂಧವಿಲ್ಲವೆಂದು ಗೊತ್ತಾದರೆ, ಈಗ ಪೋಲೀಸರ ಮೇಲೆ ತೆಗೆದುಕೊಂಡಿರುವ ಕ್ರಮವನ್ನು ರದ್ದು ಮಾಡುತ್ತೇವೆ. ಈ ಬಗ್ಗೆ ತನಿಖೆ ಮಾತ್ರ ಮುಂದುವರಿಯುತ್ತದೆ.

ಶ್ರೀ ಎಂ. ವೀರಪ್ಪಮೊಯ್ಲಿ.—ಪೂರ್ತಾ ವರದಿ ಬಂದಮೇಲೆ ತಾವು ಮುಂದಿನ ಕ್ರಮ ತೆಗೆದುಕೊಳ್ಳಬೇಕೇ ಹೊರತು ಪೂರ್ವಭಾವಿಯಾಗಿ ಬಂದಿರುವ ವರದಿ ಆಧಾರದ ಮೇಲೆ ತಾವು ಸಸ್‌ಪೆನ್ಷನ್ ಆರ್ಟರ್‌ನ್ನು ರದ್ದು ಮಾಡುವರೆ, ಅದು ಸಾರ್ವಜನಿಕರ ಮೇಲೆ ಬೇರೆ ರೀತಿಯ ಪರಿಣಾಮ ಬೀರುತ್ತದೆ.

ಶ್ರೀ ರಾಮಕೃಷ್ಣ ಹೆಗಡೆ.— ಪೂರಾ ವರದಿ ಬಂದಮೇಲೆಯೇ ನಾವು ಕ್ರಮ ತೆಗೆದುಕೊಳ್ಳುವುದು ಫೋಲೀಸರ ಒಂದು ಗೌರ್ವನ್ನಿಂದ ಇದು ಅಗ್ನಿವೆಂದು ನಮ್ಮ ಮನಸ್ಸಿಗೆ ಖಾತರಿಯಾದರೆ ಮಾತ್ರ ಈಗ ತೆಗೆದುಕೊಂಡಿರುವಂತಹ ಕ್ರಮವನ್ನು ರದ್ದು ಮಾಡುತ್ತೇವೆ ಈಗ ಬಂದಿರುವ ವರದಿ ಆಧಾರದ ಮೇಲೆ ಕ್ರಮ ತೆಗೆದುಕೊಳ್ಳುವುದಿಲ್ಲ ಎಂದು ನನ್ನ ಕೂಡ ಹೇಳಿದ್ದೇನೆ. ಈ ವಿಚಾರದಲ್ಲಿ ತನಿಖೆ ಮುಂದುವರೆಯುತ್ತದೆ. ಅದು ನಿಲ್ಲುವುದಿಲ್ಲ.

(vii) ರೈತ ಸಂಘದವರ ಬೇಡಿಕೆ ಬಗ್ಗೆ.

ಶ್ರೀ ಜಿ. ಮಾದೇಗೌಡ.—ಮಾನ್ಯ ಅಧ್ಯಕ್ಷರೇ, ಈ ರಾಜ್ಯದ ರೈತ ಸಂಘದವರು ಸರ್ಕಾರದ ಮುಂದೆ ಕೆಲವು ಬೇಡಿಕೆಗಳನ್ನು ಟ್ಟು ಕಳೆದ ತಿಂಗಳಲ್ಲಿ ಮತ್ತು ರೈಲು ಚಳುವಳಿ ಮಾಡಿದರು. ಅವರ ಬೇಡಿಕೆಗಳನ್ನು ಸರ್ಕಾರದವರು ಈಡೇರಿಸದ ಕಾರಣ ಅವರು ಈ ರಾಜ್ಯದಲ್ಲಿ ಒಂದು ಆಲಾತಿಯ ವಾತಾವರಣವನ್ನು ಉಂಟು ಮಾಡಿರತಕ್ಕಂಥ ವಿಷಯ ತಮಗಲ್ಲರಿಗೂ ಗೊತ್ತಿದೆ. ಈ ರೈತ ಸಂಘದವರು ತಮ್ಮ ಚಳುವಳಿ ರೂಪವನ್ನು ಈಗ ಬೇರೆ ರೀತಿಯಲ್ಲಿ ಮಾರ್ಪಾಡು ಮಾಡಿದ್ದಾರೆ. ಈ ತಿಂಗಳ ೧೪ ರೊಳಗಾಗಿ ತಮ್ಮ ಬೇಡಿಕೆಗಳನ್ನು ಈಡೇರಿಸದಿದ್ದರೆ ಮಂತ್ರಿಗಳು ಮತ್ತು ಶಾಸಕರನ್ನು ಘರಾವಣೆ ಮಾಡುತ್ತೇವೆಂದು ಬಿಡುಗಡೆ ಹಾಕಿದ್ದಾರೆ. ಅವರ ಬೇಡಿಕೆಗಳ ಬಗ್ಗೆ ಸೂಕ್ತ ಕ್ರಮ ತೆಗೆದುಕೊಳ್ಳಬೇಕೆಂದು ನಾವು ಮುಖ್ಯ ಮಂತ್ರಿಗಳನ್ನು ಕೇಳಿದ್ದೇವೆ. ಆದರೆ ಅವರು ಯಾವ ಬಿಂದು ಹೇಳಿಕೆಯನ್ನೂ ಸಹ ಈ ಬಗ್ಗೆ ಕೊಟ್ಟಿಲ್ಲ. ಅವರ ಬಿಡುಗಡೆ ಕಾರಣದಿಂದ ಮುಖ್ಯಮಂತ್ರಿಗಳು ಮತ್ತು ಮಂತ್ರಿಗಳು ತಮ್ಮ ಪ್ರವಾಸ ಕಾರ್ಯಕ್ರಮವನ್ನು ರದ್ದು ಮಾಡಿದ್ದಾರೆ.

ಶ್ರೀ ರಾಮಕೃಷ್ಣ ಹೆಗಡೆ — ಆ ಕಾರಣಕ್ಕಾಗಿ ರದ್ದು ಮಾಡಿಲ್ಲ.

ಶ್ರೀ ಜಿ. ಮಾದೇಗೌಡ.—ಅವರ ಸಮಸ್ಯೆಗಳನ್ನು ಬಗೆಹರಿಸಲು ತಾವು ಮನಸ್ಸು ಮಾಡಬೇಕು. ಏಕೆಂದರೆ, ಅವರು ಹೊರಡಿಸಿರುವಂತಹ ನೋಟೀಸ್‌ನಲ್ಲಿ ತಮ್ಮ ಒಂದು ಬೆಂಬಲ ಮತ್ತು ತಮ್ಮ ಒಂದು ಶಕ್ತಿಯಿಂದ ನೀವು ಅಧಿಕಾರಕ್ಕೆ ಬಂದಿದ್ದೀರಾ ಎಂದು ಹೇಳಿದ್ದಾರೆ. ಕಳೆದ ೩೫ ವರ್ಷಗಳ ಕಾಲ ರಾಜ್ಯವನ್ನಾಳಿದ ಕಾಂಗ್ರೆಸ್ ಸರ್ಕಾರ ರೈತರ ಸಮಸ್ಯೆಗಳನ್ನು ಈಡೇರಿಸದ ಕಾರಣದಿಂದ ರೈತರು ರೋಷದ್ದು ನಿಮಗೆ ಚುನಾವಣೆಯಲ್ಲಿ ಮತ ಕೊಟ್ಟ ಕಾರಣದಿಂದ ನೀವು ಅಧಿಕಾರಕ್ಕೆ ಬಂದಿದ್ದೀರಿ ಎಂದು ಅವರು ಪದೇ ಪದೇ ಹೇಳಿದ್ದಾರೆ. ಇಷ್ಟಾದರೂ ನೀವು ಅದರ ಬೇಡಿಕೆಗಳನ್ನು ಈಡೇರಿಸದ ಕಾರಣ ಅವರು ಬಹಳ ಆಕ್ರೋಶದಲ್ಲಿದ್ದಾರೆ. ಶ್ರೀ ರಾಮಕೃಷ್ಣ ಹೆಗಡೆಯವರನ್ನೇ ಹಿಡಿದು ಮರಕ್ಕೆ ಕಟ್ಟಿ ಹಾಕಬೇಕೆಂಬ ಮಾತನ್ನು ಅವರು ಹೇಳಿದ್ದಾರೆ. ಮಂತ್ರಿಗಳು ಯಾರೂ ರಸ್ತೆಯಲ್ಲಿ ತಿರುಗಾಡುವುದಕ್ಕೆ ಬಿಡುವುದಿಲ್ಲವೆಂಬ ಮಾತನ್ನು ರೈತರು ಹೇಳಿದ್ದಾರೆ. ಅಷ್ಟೇ ಅಲ್ಲ, ಮಂತ್ರಿಗಳು ಯಾರಾದರೂ ಸಿಕ್ಕಿದರೆ ಬೆತ್ತಲೆಯಾಗಿ ಬೀದಿಯಲ್ಲಿ ನಿಲ್ಲಿಸಬೇಕು ಮತ್ತು ಶಾಸಕರು ಯಾರಾದರೂ ಸಿಕ್ಕಿದರೆ ಕತ್ತಿ ಮೇಲೆ ಕೂರಿಸಿ ಮೆರವಣಿಗೆ ಮಾಡಬೇಕು ಎಂದು ಹೇಳುತ್ತಿದ್ದಾರೆ. ಒಟ್ಟಿನಲ್ಲಿ ಯಾರಾದರೂ ಸಿಕ್ಕಿದರೆ ಸಾಕು, ಏನಾದರೂ ಮಾಡಿಬಿಡಬೇಕು ಎಂಬುದರಲ್ಲಿದ್ದಾರೆ ಈಗ ಅಧಿವೇಶನ ನಡೆಯುತ್ತಿರುವ ಕಾರಣದಿಂದ ನಾವೆಲ್ಲರೂ ನಿಮ್ಮ ರಕ್ಷಣೆಯಲ್ಲಿದ್ದೇವೆ. ಆದರೆ ಬೆಂಗಳೂರಿನ ಸುತ್ತಮುತ್ತ ಇರುವಂತಹ ಶಾಸಕರು ಪ್ರತಿವಾರ ಮತ್ತೊಂದು ಅಗತ್ಯವಿದ್ದರೆ ದಿನವೂ ಸಹ ತಮ್ಮ ತಮ್ಮ ಉರಿಗೆ ಹೋಗಿ ಬರಬೇಕಾಗುತ್ತದೆ. ಆದ್ದರಿಂದ ಅಂತಹ ಸಮಯದಲ್ಲಿ ಸರ್ಕಾರದವರು ನಮಗೆ ಯಾವ ರೀತಿ ರಕ್ಷಣೆ ಒದಗಿಸುತ್ತಾರೆಂಬುದನ್ನು ತಿಳಿಸಬೇಕು. ಮುಖ್ಯವಾಗಿ ಈ ಸರ್ಕಾರ ರಚನೆಯಾಗಲು ಸಹಾಯ ಮಾಡಿದಂಥ ರೈತರ ಬೇಡಿಕೆಗಳನ್ನು ಈಡೇರಿಸುವ ವಿಚಾರದಲ್ಲಿ ಮುಖ್ಯಮಂತ್ರಿಗಳು ಮುನಾವರಿಗಿರುವುದಕ್ಕೆ ಸಾಧ್ಯವಿಲ್ಲ ಈ ಬಗ್ಗೆ ಸರ್ಕಾರದ ಅಭಿಪ್ರಾಯವೇನೆಂಬುದನ್ನು ಹೇಳಬೇಕು. ರೈತರ ಸಮಸ್ಯೆಗಳನ್ನು ಬಗೆಹರಿಸುವ ವಿಚಾರದಲ್ಲಿ ಸರ್ಕಾರದ ನಿಲುವೇನೆಂಬುದನ್ನು ನಾನು ತಮ್ಮ ಮುಖಾಂತರ ತಿಳಿಯಲು ಇಷ್ಟಪಡುತ್ತಿದ್ದೇನೆ.

ಶ್ರೀ ವೈ. ಕೆ. ರಾಮಯ್ಯ.—ಮಾನ್ಯ ಅಧ್ಯಕ್ಷರೇ, ನಾನೂ ಸಹ ಈ ವಿಚಾರವನ್ನು ಕಳೆದವಾರ ಸರ್ಕಾರದ ಗಮನಕ್ಕೆ ತಂದಾಗ ಸೋಪಂಪಾರ ಇಲ್ಲವೇ ಮಂಗಳವಾರ ಉತ್ತರ ಕೊಡುವುದಾಗಿ ಹೇಳಿದ್ದರು. ಆದ್ದರಿಂದ ಈ ದಿನವಾದರೂ ಉತ್ತರ ಕೊಡುವುದು ಒಳ್ಳೆಯದು.